

جامع مسجد دارالعلوم حقانیہ کابل کینٹر

تجلیاتِ وحی

النوار کتابے و سنتے

(خطبہ جمعہ المبارک)

نحمدہ و نصلی علی رسولہ الکریم
و معن عمار بن یاسر رضی اللہ عنہ

قالے ثلث من جمعھن فقد جمع الایمان الانصاف من نفسک و بذلک السلام للعالم والانفاق
من الافتار۔ یہ ایک حدیث ہے جو حضرت عمار بن یاسر سے منقول ہے۔


حدیث موقوف و مرفوع | اس کو اصطلاحِ محدثین میں حدیث موقوف کہا جاتا ہے۔ صحابی کا ایک قول صحابی
کا ایک عمل ایک فتویٰ بھی حدیث ہے مگر جس حدیث میں یہ تصریح ہو کہ یہ رسول اللہ صلی اللہ علیہ وسلم کا ارشاد ہے،
انہوں نے فرمایا ہے، اس کا نام محدثین حدیث مرفوع رکھتے ہیں، اور صحابہ کا منبع علم اور علم کا ماخذ، عمل کا ماخذ بھی
تو ذاتِ رسول اللہ صلی اللہ علیہ وسلم ہیں، ظاہر بات ہے کہ وہ جو کچھ بھی کہتے ہیں وہ نبی کریم ہی سے انہوں نے سنا
اور دیکھا تب تو وہ کہتے ہیں اس وجہ سے حدیث مبارک میں الفاظ ہیں: اصحابی کا النجوم باجمہم اقتدیتم
اھتدیتم۔ یہ میرے صحابہ بنتے ہیں، ستارے ہیں اور ہدایت کی روشنی دینے والے ہیں۔ اور ان تمام ستاروں
کی روشنی سورج سے ماخوذ ہے، تو صحابہ کرام کا جس قدر علم ہے، جس قدر روشنی ہے، وہ حضورِ اقدس صلی اللہ
علیہ وسلم سے ماخوذ ہے۔ اس لئے وہ بھی حدیث ہے مگر محدثین اس میں کہ جو رسول امر سے روایت ہو، منقول ہو،
اس کو مرفوع کہتے ہیں۔ اور صحابی سے منقول ہو تو موقوف کہتے ہیں۔ اور یہ حدیث ہماری شریعت میں جو میں نے تلاوت
کی مگر حافظ ابن حجر فرماتے ہیں کہ اس حدیث میں جو جامعیت پائی جاتی ہے۔ جو شانِ جامعیت اس میں ہے یہ
آسی سرچشے کا معلوم ہوتا ہے جس کو جوامع الکلم فرمایا گیا ہے۔ یعنی حضورِ اقدس کا کلام مبارک اس لئے حافظ
ابن حجر فرماتے ہیں کہ چاہے ہمارے پاس سندن ہو مگر مجھے یقین ہے کہ حدیث، حدیث مرفوع ہے۔

محدثین کا وجدانِ باطنی اور نورانیت | انہی بات یاد رکھیں کہ ان محدثین رحمہم اللہ کو کثرتِ مزادلت اور رات دن حضورؐ کے احادیث سے مشغول کی وجہ سے اس قدر نورانیت ان کے سینوں میں پیدا ہو جاتی ہے کہ وہ سنتے ہی کسی کلام کو سمجھ لیتے ہیں کہ یکس کا کلام ہے۔ جیسا کہ کسی صراف کے سامنے آپ سونا چاندی پیش کر دیں وہ دیکھتے ہی سمجھ لے گا کہ یہ کھوٹا ہے یا گھرا۔ اس طرح ان علماء محدثین کو اللہ تعالیٰ نے یہ ملکہ عطا فرمایا۔ اور بعض بزرگ تو مشاہدہ ان انوار کا کر کے حکم دیتے ہیں۔

شیخ عبدالعزیزؒ | شیخ عبدالعزیزؒ اپنے زمانہ کے دلی اور بزرگ تھے کہا جاتا ہے کہ شیخؒ نے پورا قرآن مجید بھی نہیں پڑھا تھا۔ مگر ان کے سامنے جب قرآن کی آیتیں پڑھی جاتیں، حدیث پڑھی جاتی، دونوں کو ملا کر پڑھا جاتا تو وہ بالکل امتیاز کے بتلاتے کہ یہ قرآن کا جملہ ہے وہ حدیث کا جملہ ہے۔ اور یہ کسی اور انسان کا کلام ہے۔ اس طریقے سے وہ امتیاز کرتے تھے، کسی نے تلاوت کی کہ حافظو اعلیٰ الصلوٰۃ والصلوٰۃ الوسطیٰ وصلوٰۃ العصر۔ تو شیخؒ نے فرمایا وصلوٰۃ العصر۔ یہ قرآن نہیں بلکہ یہ حدیث ہے۔ خبر واحد ہے۔ لوگوں نے پوچھا کہ آپ نے کیسے جان لیا۔ تو فرمایا کہ جس وقت قرآن مجید پر تلفظ کیا جائے تو اس وقت شعاعیں نور آفتاب کی طرح نکلتی ہیں بھینتی اور چمکتی ہیں عرش سے فرش تک نور پھیل جاتا ہے، جیسے نارنج کا نور پھیلتا ہے۔ اس طرح جب آپ کہیں کہ الحمد۔۔۔ اللہ۔۔۔ تو ہم تو اندھے ہیں کچھ نظر نہیں آتا اور یہ جو آنکھوں والے ہیں وہ سمجھتے ہیں کہ کتنی روشنی پھیلی، تو شیخؒ فرماتے ہیں کہ قرآن مجید کے تلفظ سے سورج کی طرح نور چمکتا ہے۔ اور جب حدیث پڑھی جائے تو اس کی نورانیت ایسی جیسی چاند کی ہوتی ہے۔ اور چاند بھی بدر یعنی چودھویں رات کی مانند اور حدیث میں ارشاد ہے کہ جن مکان میں کوئی مرد عورت یا بچہ قرآن کی تلاوت کرتا ہو تو جیسے ہم زمین والوں کو آسمان پر ستارے نظر آتے ہیں وہ چاند ہے وہ سورج ہے وہ زہرہ ہے وہ مریخ ہے وہ عطارد ہے۔ اسی طرح اوپر آسمانوں کی مخلوق کو فرشتوں کی نیچے زمین پر وہ گھر اور مکان جہاں تلاوت ہوتی ہے۔ ایسا محسوس ہوتا ہے، جیسے ستارے چمک رہے ہوں وہ وہاں سے معلوم کرتے ہیں کہ یہاں قاری حافظ تلاوت کر رہا ہے۔ چلنے ہم صبحی دہاں پہنچیں تو ساتویں چھٹے آسمان پر وہ چمک ستاروں کی مانند نظر آتی ہے۔ یہاں کا نور انہیں وہاں نظر آتا ہے۔ امام سیرٹی نے ایک بزرگ کا واقعہ نقل کیا ہے کہ اس کا بیٹا جب والد کی قبر کی زیارت کو جاتا تھا۔ تو اس کا طریقہ یہ تھا کہ سورۃ فاتحہ اور سورۃ اخلاص کی تلاوت میں لگ جاتا۔ اور جتنا بھی ہو سکے قبر کے پاس کھڑے ہو کر یا بیٹھ کر تلاوت کرتی چاہئے۔ اور نیت اگر صاحب قبر کو ایصالِ ثواب کی کرے تو اللہ تعالیٰ ثواب پہنچانے والا ہے تو وہ شخص آتے ہی تلاوت کرنے لگتا۔ تو خواب میں صاحب قبر نے اپنے بیٹے کو کہا کہ بیٹے تم جب میری قبر پر آتے ہو تو ٹھوڑی دیر تک تلاوت شروع کیا کرو۔ جب تم آتے ہی تلاوت شروع کرتے ہو تو تمہارے چہرے

پر تلاوت کے انوار اتنے پھیل جاتے ہیں جیسے سورج کوئی آنکھوں سے نہیں دیکھ سکتا۔ اس طرح تمہارا چہرہ انوارِ تجلیات میں ڈھک جاتا ہے۔ اور تم میری نظروں سے غائب رہتے ہو، میں دیکھنے نہیں جانتا۔ تو قرآن کے انوار دیکھنے والے دیکھ لیتے ہیں تو شیخ رباع فرماتے ہیں کہ گویا کہ قرآن کا ہر لفظ ایسا ہے جیسا اندھیرے میں مٹن دہا میں تو فوراً روشنی پھیل جاتی ہے۔ جب آپ زبان سے کہیں۔ الحمد للہ۔ اس کلمہ کے کہتے ہی عرش سے فرشتے تک نور پھیل جاتا ہے۔ سورج کی روشنی کی طرح اور جب حدیث پڑھی جائے جیسا آپ پڑھتے ہیں دارالعلوم میں تو بدر کے چاند جیسی روشنی پھیلتی ہے۔

گنج مرادِ ابا وحی کی وصیت | حضرت مولانا فضل الرحمان گنج مراد آبادی رحمۃ اللہ علیہ بڑے صوفی گذرے ہیں۔ انہوں نے وصیت کی جب مجھ پر نزع کی حالت طاری ہو جائے تو اس وقت بخاری شریف میرے پاس آکر بیٹھ کر پڑھتے رہیں تاکہ اس کے انوار و برکات سے نزع کی تکالیف اللہ تعالیٰ آسان کر دے۔ مولانا نے وصیت کی اس لئے کہ موت کے وقت احادیث کی عبارت پڑھنے سے اس کے انوار ہوتے ہیں چاند کی روشنی کی طرح۔ اور دوسرے کسی شخص کے کلام میں خواہ وہ اعلیٰ درجے اور اسطو کیوں نہ ہو وہ نورانیت نہیں ہوتی بالکل۔ تو لوگوں



نے اس کا تجربہ کیا ہوا ہے۔ یہ اللہ کی ایک مہربانی ہے فضل ہے، کرم ہے جس پر ہو جائے۔ اسی شیخ عبد العزیز رباع کا ایک اور نصیحت کتابوں میں نقل ہوا ہے کہ وہ خود کتابیں پڑھے ہوئے نہیں تھے، مگر بڑے بڑے علماء مشکل مسائل ان سے حل کیا کرتے تھے تو چند لوگوں نے اگر ان کے سامنے ایک مسئلہ رکھا کہ حضرت — شامل ترمذی شریف میں ایک حدیث آئی ہے کہ حضور

اقدس صلی اللہ علیہ وسلم جب راستہ پر تشریف لے جاتے تھے تو کالنا یخط من صلب۔ جیسا کہ فرانسے نشیب کی طرف کوئی جاتا ہو، جیسے ریلوے سے آپ اتریں تو سر جھکا ہوگا۔ اور احتیاط سے پاؤں رکھیں گے۔ اور آج تو لوگ اٹنشن ہو کر جاتے ہیں سینہ تان کر چلتے ہیں۔ اس تکبر نے تو شیطان کو غرق کر دیا۔ شیطان نے بڑی عبادت کی بڑا عالم ہے۔ جو علماء کو اب بھی درغلانا ہے۔

امام رازیؒ کا سفر سلوک | امام رازیؒ کہتے بڑے عالم اور محقق گذرے ہیں۔ عجیب واقعات سے ان کا۔

امام رازیؒ علم کلام، تفسیر، منطق اور فلسفہ کے بہت بڑے امام تھے، مگر روحانیت اور تصوف اور قلب کی صفائی کے لئے ضرورت ہوتی ہے، ایک رہنمائی۔ ایک استاذ کی۔ اور اسلاف کا اس کے لئے یہی طریق رہا

ہے کہ وہ بیعت کسی کامل کے ہاتھ پر کرتے ہیں۔ اس نیت سے کہ اصلاح ہو جائے۔

بیعت کی حقیقت | آج کل ہم بیعت کرتے ہیں تو اس نیت سے کہ دکان کا کام چل جائے تجارت میں نقصان نہ ہو مقدمہ سر پر ہے، اس میں برسی ہو جاؤں، کوئی تعویذ یا وظیفہ پیر سے مل جائے تو ہم پیر کو اس لئے پکڑتے ہیں، ٹھیک ہے مگر یہ تو ایک الگ بات ہے وہ تو قرآن کی صورت لگنا نصیحت اور تائید ہے۔ مگر بیعت کا معنی یہ ہے کہ تم اپنے قلب کو درست کر دو۔ اپنے اخلاق باطنیہ اخلاق ظاہرہ کو درست کر دو آج کل کی بیعت کا الگ مقصد بنانا گیا۔ مگر اس وقت یہ بات نہ تھی امام رازیؒ کہنے بڑے عالم، تفسیر کبیر کے مصنف، فلسفہ کے امام جب انہوں نے ارادہ بیعت کا کر لیا تو اسی زمانہ کے ایک عالم شیخ نجم الدینؒ کی لوگوں میں شہرت تھی بڑے متقی بڑے پارسا انسان تھے۔ تو امام رازیؒ اصلاح نفس کی نیت سے ان کے پاس آئے۔ اب عالم کی جو شان ہے۔ اور امام تو تمام دنیا میں شہور تھے تو اس تمام عالمانہ شان کو چھوڑ بیٹھے جبہ، تبقہ اور صافے کو اتار کر ایک ملنگ بن گیا۔ فقیر اور مسکین بنے اور شیخ نجم الدینؒ کی مسجد اور خانقا کے دروازے پر بیٹھ کر استنجا کے ڈھیلے بنانے لگے اسے حرم پر مل کر صاف کرتے پھر کبھی کبھی منہ پر بھی اسے رگڑتے کہ ہوا ہو جائیں۔ لوگ آتے جاتے دیکھتے ہیں کہ کوئی فقیر بیٹھا ڈھیلے بنا رہا ہے۔ ماؤف، دماغ ہو گا کوئی۔

چند دن گزرے کہ ایک عیسائی آیا اور اس شہر میں اعلان کر دیا کہ اسلام پر میرے کچھ اعتراضات ہیں اور اگر اسلام حق مذہب ہے تو ان اعتراضات کا جواب کوئی مولوی کوئی عام مسلمان دیدے چیلنج دیدیا کہ یہاں کے علماء اور مشائخ جواب دیں۔ یہ دوگ شیخ نجم الدینؒ کے پاس آئے کہ پادری بازار میں چلا چلا کر اشکالات پیش کر رہا ہے۔ اس کا جواب تو نظر نہیں آتا۔ شیخ نے فرمایا کہ بھائی اس کا جواب۔ تو امام رازیؒ ہی دے سکتے ہیں۔ امام رازیؒ کے پاس پہنچ کر انہیں یہ اشکالات پیش کر دیں کہ وہ جواب لکھ دیں۔ اور کوئی ایسا متقی اور فلسفی اور ماہر ریاضی تو اس زمانہ میں ہے نہیں۔ امام رازیؒ دروازے پر ملنگ بنے بیٹھے ہوئے ہیں اصلاح نفس کے لئے آئے ہیں سب بزرگی علمی شان، ذکاوت، اور تجربہ الگ رکھ دئے ہیں۔ عالم تھے سمجھ رہے تھے کہ نفس کی اصلاح کیلئے آیا ہوں۔ تو شان بان کیسی؟

آج کل ہم میں یہ بڑا عیب ہے کہ یہ زعم ہے کہ میں خود دار ہوں معلوم نہیں یہ خود داری کے نام سے انانیت کہاں سے آئی کہتے ہیں ہم اپنے حقوق کی حفاظت کرنے والے ہیں۔ ہم خود دار ہیں۔ تو یہ شیطان کے جملے ہیں، اچھا ہم تو غلام ہیں اللہ کے۔ بھائی غلام کی کیا خودی ہے، غلام کی خودی کچھ نہیں، آقا جو کچھ بھی کہے وہ غلام کی خودی ہے۔ بہر تقدیر امامؒ نے باتیں سنیں کہ ایک قاصد بھیجا جا رہا ہے میری طرف۔ تو قاصد کو راستہ میں رک لیا اور پوچھا کہاں جا رہے ہو۔ اس نے ڈانٹا کہ دیوانے تجھے کیا۔ کہا بتا دو، کیا حرج ہے۔ اس نے کہا

امام رازیؒ کے پاس پادریوں کے اعتراضات لے کر جانا ہوں۔ کہ وہ جواب دیدے امام رازیؒ نے کہا کہ مجھے تو بتلا دو، کیا حرج ہے، سوالات دیکھ کر کاغذ پینل لیا اور کھڑے کھڑے جوابات لکھ دیئے اور قاصد سے کہا کہ یہ لیکر شیخ نجم الدین کو بتلا دے اگر وہ اسے ناپسند کرے تب امام رازیؒ کے پاس چلا جا۔ شیخ نجم الدین نے جب وہ جوابات دیکھے تو سمجھ گئے کہ ایسا جواب تو امام رازیؒ کے بغیر اور کوئی لکھ نہیں سکتا۔ پوچھا کس نے لکھے ہیں یہ جوابات۔؟ کہا وہ استخبار کے ڈھیلے بنانے والے فقیر اور سازنے والے، کہا، اسے بلاؤ۔ بلائے گئے۔ شیخ نے مصافحہ کیا، بٹھایا، تنہائی میں لے جا کر کہا کہ تو امام رازیؒ تو نہیں کہا ہوں۔ فرمایا کیسا عجیب آدمی ہے۔ یہ کیا حالت بنا رکھی ہے۔ کہا، حضرت میں اپنے نفس کی اصلاح کے لئے آیا ہوں۔ مولوی ہوں اور مولوی کا نفس بھی بہت بڑا ہوتا ہے۔ دنیا مجھے قدر و احترام کی نگاہ سے دیکھتی ہے۔ تو اس نیت سے چلا آیا کہ اپنے نفس کی اصلاح کروں اور آپ تک بغیر اصلاح و نفس کشی کے رسائی مناسب نہ سمجھی، پھر شیخ نے پوچھا بیعت کرنا چاہتے ہو۔؟ کہا اسی لئے تو آیا ہوں۔ فرمایا ٹھیک ہے۔ مراقبہ ہوئے توجہ دی۔ امام رازیؒ بخوشی دیر مراقبہ کے بعد اچھل پڑے۔ شیخ نے پوچھا کیوں۔؟ کہا، میرے دل و دماغ میں پہاڑ گر رہے ہیں، ٹوٹ رہے ہیں۔ نکل رہے ہیں۔ تحمل نہیں کر سکتا۔ شیخ نے فرمایا ٹھیک ہی تو ہے، جب نیا مکان آباد کرنا ہو تو پرانی عمارت گرائی جاتی ہے۔ تو پھوڑ ہوتی ہے۔ بنیادیں اکھیڑنی ہوں گی تب دوسری تعمیر ہوگی، اب تم تصوف و سلوک کے میدان میں آئے ہو، معرفت و حکمت کے علوم حاصل کرنا چاہتے ہو تو اب، اپنے منطوق و فلسفہ کو نکالنا ہوگا۔ علوم معقولہ کو نکالنا ہے وہ جو علم کلام کے جھگڑے ہیں یہ ختم ہو رہے ہیں۔ ٹوٹ رہے ہیں۔ یہ علوم نکل رہے ہیں۔ امامؒ نے فرمایا، حضرت بڑھا ہو گیا ہوں ان علوم میں اور اب جی نہیں چاہتا کہ اب ان علوم سے عاری ہو جاؤں شیخ نجم الدین نے فرمایا بہت بہتر اللہ تعالیٰ نے دین کی خدمت اور حفاظت کے لئے تم جیسے علماء کو پیدا کیا ہے تم لوگ ظاہر دین کے محافظ ہو۔ آج اگر روئے زمین پر تم جیسے علماء نہ ہوتے تو دشمنوں کا توڑ کون کرتا تمہاری منطوق و فلسفہ اور علم کلام کی مہارت آج کام آتی۔ اللہ کو یہی منظور ہے بس آپ، جا کر پڑھتے پڑھاتے رہیں اپنے کام میں گئے رہیں، تمہاری بیعت ہو گئی۔

امام صاحبؒ چلے گئے، مدت گزری، کہا جاتا ہے کہ جب ان کی وفات کا وقت آیا تو کتنے سوالات امامؒ نے اپنے ذہن میں تجویز کئے تھے کہ ہاں کنی اور نزع کے وقت جب شیطان اگر انسان کے ساتھ مناظرہ کرتا ہے۔ تو ان دلائل سے اسے شکست دوں گا۔ تو امامؒ نے اللہ کے وجود، وحدانیت کے دلائل مستحضر کر رکھے تھے، تو جب نزع کا وقت طاری ہوا امام پر۔ تو شیخ نجم الدین نے سینکڑوں میل دور اچانک جب کہ وہ وضو فرما رہے تھے وضو کا لوٹا پھینک کر فرمایا کہ: "بگو من خدا لا بلادیل شنا ختمیم" اور یہ الفاظ اس


وقت شیخ کو کشف ہو گیا تھا۔ یہ علم غیب نہیں جو خدا کے سوا کسی کو نہیں۔ یہ کسی خبر کی بات کا علم خدا سے دیتا ہے۔ تو شیخ کو کشف ہوا کہ امام رازیؒ ابلیس کے ساتھ مناظرہ میں گئے ہوئے ہیں۔ اور سارے دلائل پیش کرتے جا رہے ہیں اور ابلیس ان کا مقابلہ اور جرح کر رہا ہے۔ تو شیخ نجم الدین نے امام رازیؒ کے مرشد نے انہیں ملکا مارا کہ دلائل میں مت پڑو، شیطان کے ساتھ مناظرہ مت کرو، بس کہہ دو کہ میں بلا دلیل خدا کو مانتا ہوں، تجھ کیا۔

— ہم چھوٹے تھے تو یہ قصہ سن کر تے تھے کہ کسی شہر میں ابلیس آیا کسی کے پاس اور کہا تو مانتا ہے خدا کو؟ کہا، ہاں۔ کہا کہاں ہے دکھاؤ؟ اس نے ایک لاشیٰ لی اور ایک ماری دوسری ماری تیسری ماری اور کہا یہ آسمان یہ ستارے یہ دریا یہ زمین یہ پیرا وجود کیا تیرے باپ نے پیدا کئے ہیں۔ اس قدر مارا کہ ابلیس نے کہا خدا کیسے چھوڑ دو، تمہاری دلیل سب سے مضبوط ہے۔

ایمان محکم | تو یہ علوم کا ایمان بہت محکم ہوتا ہے، بس کوئی دلیل نہیں چاہئے۔ ایمان ہے کہ خدا ایک ہے، اُس نے ہمیں پیدا کیا ہے شیطان سے مناظرے مت کرو۔ میں خود دیوبند میں تھا ایک بنگالی طالب العلم نزع کی حالت طاری تھی وہ بولتا جا رہا تھا، دلائل پیش کر رہا تھا، کچھ دیر بعد کہنے لگا وہ بھاگا وہ بھاگا، سالہ بھاگ گیا ہم سمجھ گئے کہ شیطان مناظرے میں شکست کھایا۔ تو میں یہ عرض کر رہا تھا کہ ابلیس سے کبھی مطمئن نہ بیٹھنا۔

امام مالک اور سکرات موت | امام مالک کتنے بڑے بزرگ ہیں بڑے محدث اور امام دارالہجرت ہیں۔ نزع کی حالت میں امام مالک اپنا چہرہ بھی اس طرف پھرتے تھے کبھی اس طرف، لوگ سمجھے کہ تکلیف اور پریشانی ہے، تو کہا حضور آپ نے تو ساری عمر حدیث کی خدمت کی، آپ پر تو اللہ کا بڑا کرم ہوگا۔ آپ کیوں پریشان ہیں، تو

انہوں نے جواب دیا، پریشانی اور کچھ نہیں، ابلیس سامنے کھڑا ہے اور ہاتھ مل رہا ہے کہ یہ بڑھا ایمان سلامت لے کر کیوں جا رہا ہے تو جب ادھر منہ پھیر لوں تو وہ ادھر آجاتا ہے۔ ادھر پھیر لوں تو ادھر سامنے آکر کھڑا ہر جاتا ہے۔ تو میں ابلیس سے منہ پھیرتا ہوں۔ اور اسی طرح ایک اور عالم کا قصہ ہے، بزرگ شخص تھے موت کا وقت جب آیا تو ابلیس نے آکر کہا کہ شکر کرو اب تمہاری موت کا وقت ہے مگر تو میرے پھندے سے بچ گیا۔ اور مجھ سے محفوظ



مسجد کا ایک دروازہ

رہا — اللہ رحم کرے اس عالم پر اس نے کہا ابلیس یہ بھی چھوٹ

ہوتے ہو، میں تیرے پھندوں سے اب تک محفوظ نہیں ہوں، تیری شرارت جانتا ہوں۔ پھر کہا کہ میری ایک دو منٹ کی زندگی دنیا میں ہے، اب شیطان چاہتا ہے کہ میں اطمینان سے رہوں کہ ایمان پر ناتم ہوگا۔ تو دو ایک منٹ میں بھی

میرا کام خراب کر دے اور دو آدمی جب کشتی رٹتے ہیں تو ایک کوشش کرتا ہے کہ دم مقابل دو ایک سنٹ بھی غافل ہو جائے تو میں اپنا کرتب دکھا کر اسے بچھاڑ دوں گا۔ تو ابلیس کا بھی یہی حال ہے کہ ایک سنٹ کی غفلت سے بھی ناندہ اٹھانا چاہتا ہے وہ کہتا ہے اب سطن بوجا۔ عالم نے کہا نہیں اب بھی میں تیری شرارت جانتا ہوں۔ تیری ناک میں ہوں کہ اس ایک دو سنٹ میں بھی مجھے گمراہ نہ کر دو۔

الغرض ابلیس نے خودی کا دعویٰ کیا کہ میں بھی کچھ ہوں خلقتن من نار و خلقتن من طین۔ اور اکھڑ خون چلتا ہے تکبرانہ چال اور ابلیس کا یہی طریقہ ہے جب اُسے آسمان سے زمین پر پھینک دیا گیا۔ تو اس نے اپنے ہاتھ عامرہ پر رکھے ہوئے تھے، انٹن کھڑا تھا، جیسا کہ اب بھی ایسا کرتے ہیں کہ دشمن کو خوشی نہ ہو کہ میں خفا ہوں۔ جیسا کہ فوجی چال ہوتی ہے، تو کافر کے سامنے تو انٹن رہنا کمال ہے۔ مگر مسلمانوں کے سامنے اللہ کے سامنے جب کارہنا کمال ہے۔ — تو تکبر کی وضع شیطان کی وضع ہے حضور اقدس صلی اللہ علیہ وسلم چلنے پھرنے اٹھنے بیٹھنے میں تواضع اختیار فرماتے تھے، چلنے میں بھی تواضع، چال ایسی کہ آگے جھکے ہوئے۔ کا تا یخط من صعب۔ سہ مبارک آگے جھکا ہوتا تھا، قدم مبارک مضبوطی سے اٹھاتے اور رکھتے تھے جیسا کہ کوئی اوپر سے فزاز سے نشیب کی طرف جائے، تو شیخ عبدالعزیز بلخ سے طلبانے شام کی اس حدیث کے بارہ میں دریافت کیا۔ تو شیخ عبدالعزیز نے فرمایا بھائی کل میں تباؤں گا کل صبح کے وقت یا کسی اور وقت ساتھیوں کو لیکر صرا کی طرف نکلے، جب وہاں گئے تو ساتھیوں سے مریدوں سے کہا کہ کل تم نے کا تا یخط من صعب۔ حدیث کا مطلب پوچھا تھا حضور کی چال اور رفتار کے بارہ میں معلوم کیا تھا۔ تو مجھے معلوم نہ تھا، تیرا ت میں مراقبہ ہوا اور اللہ نے مجھ پر فضل کیا۔ حضور کی خدمت میں کشف کے ذریعہ حاضر ہوا اور عرض کیا کہ طلبہ رفتار مبارک کے بارہ میں دریافت کرتے ہیں کہ وضع اور حدیث کسی تھی تو حضور اقدس نے فرمایا دیکھ میں چلتا ہوں۔ تو حضور نے چند قدم خود لے کر میں ایسا چلتا ہوں — تو شیخ نے مریدوں سے طلبہ سے کہا کہ دیکھو اب میں حضور کی رفتار کی نقل آتا رہا ہوں حضور نے میرے سامنے جو قدم مبارک اٹھائے وہ اس طرح تھے۔ اب جب شیخ چلنے لگے تو سب کے اوپر گریہ طاری ہوا، غشی طاری ہوئی، سب رونے لگے وہ تو حضور اقدس کی رفتار مبارک کی نقل تھی اس کا اثر سب پر ہونا تھا سب رونے لگے، خوشی سے رونے لگے۔

الغرض دل کی نورانیت جس کو حاصل ہو جائے اس کو اللہ تعالیٰ علم اور کاشفہ کے ذریعہ منور کر دیتے ہیں۔ یہ الگ بحث ہے کہ کشف کے ذریعہ جو بات پیش ہو وہ حجت ہوگی یا نہیں؟ حجت تو قرآن شریف ہے، حجت تو حدیث ہے، حجت تو اجماع اور قیاس ہے اور تقدیر اس روایت عمار بن یاسر میں ایسے کمالات اور خوبیاں ہیں کہ علمائے کہا کہ بظاہر موقوف ہے مگر ہمالہ و جدان یہ ہے دل گواہی دیتا ہے کہ حدیث مرفوع ہوگی۔ اب وقت ختم ہو گیا ہے اس لئے حدیث کی تشریح نہیں ہو سکتی البتہ مختصر کچھ عرض کرتا ہوں۔ حضرت عمار نے فرمایا کہ تین باتیں جس شخص میں

جمع ہوئیں گویا اس نے اپنا ایمان مکمل کر دیا۔

الصفات | الانصاف من نفسی۔ ہر شخص اپنے بارہ میں دوسرے سے انصاف، کا مطالبہ کرتا ہے، ہم خدا سے سب کچھ مانگتے ہیں جب معمولی بات میں بھی دیر بوجھائے تو خدا سے گلے شکوے کرتے ہیں اپنے نفس کو ملامت نہیں کرتے کہ ہزاروں کروڑوں حقوق ہم نے ادا نہیں کئے۔ اپنا نفس ہی باعثِ خسران ہوتا ہے۔ اس طرح آپس میں معاملات کا حال ہوتا ہے۔ اگر شخص اپنے ساتھ انصاف کرتا اپنے نفس کو ملامت کرتا تو کوئی ضرر و فائدہ ہوتا جو چیز اپنے لئے عیب جانے تب دوسرے کیلئے بھی عیب جانے جب کہے کہ فلاں بڑا بخیل ہے۔ تو یہ بھی خیال کرے کہ میں کہاں کا حاکم علانی ہوں یہ عیب مجھ میں تو نہیں یہ ہے انصاف۔ الانصاف جامع لفظ ہے۔ اس میں یہ سب کچھ آگیا، حقوق کا مطالبہ کرتا ہے تو فرائض کا بھی سوچے۔ دوسرے سے عدل کا طلب گار ہے تو اپنی حالت کو بھی دیکھے۔ انصاف سب سے پہلے خود اپنے ساتھ کرے گا۔ تب اوروں کے انصاف اور عدل کا بھی امیدوار ہوگا۔ آگے فرمایا و بذل السلام للعالم۔ اس میں تواضع کے ساتھ ساتھ خلقِ خدا سے ہمدردی بھی لگنی احترامِ انسانیت بھی آگیا۔ کافر کو بھی جلبِ قلوب اور تالیفِ دیمانِ قلب کی بنا پر سلام کہنا مناسب ہے اس طرح بچوں پر بھی سلام کرنا چاہئے اپنے گھر اور کمرہ میں داخل ہوتے وقت بھی اگرچہ خالی ہو سلام مناسب ہے جو موجبِ منفعت، و برکت، ہے۔ اسلام نے دیگر مذاہب کی طرح سلام کا طریقہ رائج رکھا مگر اس کے معنی میں جو جامعیت ہے وہ کہیں دوسرے دعائی جملہ میں نہیں پائی جاتی کوئی صحیح اللہ بالعباد۔

مساک اللہ بالجنین، کہتا ہے۔ انگریز گڈ مارنگ، ہندوستانی آداب عرض پٹھان سترے مہ شتی۔ خہ چارے ان سب میں جامعیت نہیں کسی خاص دعا اور خاص وقت سے تعلق ہے یا دعا ہے ہی نہیں مقصد سب کا احترام اور خبر گیری ہے مگر اسلام کی دعائے سلام بہترین جامع مانع ہے۔ فوج کھلے وقتے من الاوقات۔ دنیا و آخرت کی ہر قسم کی ظاہری و باطنی روحانی اور جسمانی عیوب و آفات سے سلامتی ہوتی تو اسلام کی ہر بات، کی طرح یہ مختصر کلمہ بھی عجیب شانِ امتیاز رکھتا ہے۔

الغناق | آگے فرمایا: الانفاق من الاقتار۔ فقر و احتیاج کے باوجود اللہ کی راہ میں خرچ کرے۔

دیو شرور علی انفسہم و سواکان ہم خصامتہ۔ یہ فایزہ درجہ کرم ہے بہ نسبت اس کے کہ لاکھوں روپے کا مالک ہو تو اس میں سے کچھ دے دے صحابہؓ کی حالت یہ ہوتی کہ گھر میں۔ مد۔ صاع کے برابر بھی کچھ ہوتا وہ خدا کے کام پر دیدیتے۔ اللہ تعالیٰ ہمیں مرضیاتِ خداوندی پر چلنے کی توفیق دے۔

وآخر دعوانا ان الحمد لله رب العالمین